



33 - ஸுந்த³ரகாண்ட³ த்ரயஸ்த்ரிம்ஸ: ஸர்க³:

ஹநுமஜ் ஜாநகீ ஸம்வாதோ³பக்ரம:

ஸோ(அ)வதீர்ய த்³ருமாத் தஸ்மாத்³ வித்³ரும ப்ரதிமாநந: |

விநீத வேஷ: க்ருபண: ப்ரணிபத்யோப ஸ்ருத்ய ச || 1 ||

தாமப்³ரவீந் மஹாதேஜா ஹநுமாந் மாருதாத்மஜ: |

ஸிரஸ்யஞ்ஜலி மாதா⁴ய ஸீதாம் மது⁴ரயா கி³ரா || 2 ||

கா நு பத்³ம பலாஸாக்ஷி க்லிஷ்ட கௌஸேய வாஸிநி |

த்³ருமஸ்ய ஸாகா² மாலம்ப்³ய திஷ்ட²ஸி த்வமநிந்தி³தே || 3 ||

கிமர்த்²ம் தவ நேத்ராப்⁴யாம் வாரி ஸ்ரவதி ஸோகஜம் |

புண்ட³ரீக பலாஸாப்⁴யாம் விப்ரகீர்ண மிவோத³கம் || 4 ||

ஸுராணா மஸுராணாம் வா நாக³ க்ந்த⁴ர்வ ரக்ஷஸாம் |

யக்ஷாணாம் கிந்நராணாம் வா கா த்வம் ப⁴வஸி ஸோப⁴நே || 5 ||

கா த்வம் ப⁴வஸி ருத்³ராணாம் மருதாம் வா வராநநே |

வஸூநாம் வா வராரோஹே தே³வதா ப்ரதிபா⁴ஸி மே || 6 ||

கிம் நு சந்த்³ரமஸா ஹீநா பதிதா விபு³தா⁴லயாத் |

ரோஹிணீஜ்யோதிஷாம் ஸ்ரேஷ்டா² ஸ்ரேஷ்டா² ஸர்வகு³ணாந்விதா 7 ||

கா த்வம் ப⁴வஸி கல்யாணி த்வமநிந்தி³த லோசநே |

கோபாத்³வா யதி³ வா மோஹாத்³ ப⁴ர்தார மஸிதேக்ஷணே || 8 ||

வஸிஷ்ட²ம் கோபயித்வா த்வம் நாஸி கல்யாண் யருந்த⁴தீ |

கோ நு புத்ர: பிதா ப்⁴ராதா ப⁴ர்தா வா தே ஸுமத்⁴யமே || 9 ||

அஸ்மால் லோகா த்³மும் லோகம் க்³தம் த்வமநு ஸோசஸி |

ரோத³நாத³தி நி:ஸ்வாஸாத்³ பூ⁴மி ஸம்ஸ்பர்ஸநா த்³பி || 10 ||



ந த்வாம் தே³வீ மஹம் மந்யே ராஜ்ஞ: ஸஞ்ஜ்ஞாவ தா⁴ரணாத் ।
வ்யஞ்ஜநாநி ச தே யாநி லக்ஷணாநி ச லக்ஷயே ॥ 11 ॥

மஹிஷீ பூ⁴மி பாலஸ்ய ராஜ கந்யா(அ)ஸி மே மதா ।
ராவணேந ஜநஸ்தா²நாத்³ ப்லா த்³பஹ்ருதா யதி³ ॥ 12 ॥

ஸீதா த்வமஸி ப⁴த்³ரம் தே தந்ம மாசக்ஷவ ப்ருச்ச²த: ।
யதா² ஹி தவ வை தை³ந்யம் ரூபம் சாப்யதி மாநுஷம் ॥ 13 ॥

தபஸா சாந்விதோ வேஷஸ் த்வம் ராம மஹிஷீ த்⁴ருவம் ।
ஸா தஸ்ய வசநம் ஸ்ருத்வா ராம கீர்தந ஹர்ஷிதா ॥ 14 ॥

உவாச வாக்யம் வைதே³ஹீ ஹநுமந்தம் த்³ருமாஸ்ரிதம் ।
ப்ருதி²வ்யாம் ராஜ ஸிம்ஹாநாம் முக்²யஸ்ய விதி³தாத்மந: ॥ 15 ॥

ஸ்நுஷா த்³ஸரத²ஸ் யாஹம் ஸத்ரு ஸைந்ய ப்ரதாபிந: ।
து³ஹிதா ஜநகஸ்யாஹம் வைதே³ஹஸ்ய மஹாத்மந: ॥ 16 ॥

ஸீதா ச நாம நாம்நா ஹம் பா⁴ர்யா ராமஸ்ய தீ⁴மத: ।
ஸமா த்³வாத்³ஸ தத்ராஹம் ராக⁴வஸ்ய நிவேஸநே ॥ 17 ॥

பு⁴ஞ்ஜாநா மாநுஷாந் போ⁴கா³ந் ஸர்வகாம ஸம்ருத்³தி⁴நீ ।
தத்ர த்ரயோத³ஸே வர்ஷே ராஜ்யே நேக்ஷவாகு நந்த³நம் ॥ 18 ॥

அபி⁴ஷேசயிதும் ராஜா ஸோபாத்⁴யாய: ப்ரசக்ரமே ।
தஸ்மிந் ஸம்ப்⁴ரியமானே து ராக⁴வஸ் யாபி⁴ஷேசநே ॥ 19 ॥

கைகேயீ நாம ப⁴ர்தாரம் தே³வீ வசந மப்³ரவீத் ।
ந பிபே³யம் ந கா²தே³யம் ப்ரத்யஹம் மம போ⁴ஜநம் ॥ 20 ॥

ஏஷ மே ஜீவிதஸ் யாந்தோ ராமோ யத்³யபி⁴ஷிச்யதே ।
யத் தது³க்தம் த்வயா வாக்யம் ப்ரீத்யா ந்ருபதி ஸத்தம ॥ 21 ॥

தச்சேந்ந விதத²ம் கார்யம் வநம் க³ச்ச²து ராக⁴வ: ।
ஸ ராஜா ஸத்யவாக்³ தே³வ்யா வரதா³ந மநுஸ்மரந் ॥ 22 ॥

முமோஹ வசநம் ஸ்ருத்வா கைகேய்யா: க்ரூர மப்ரியம் ।
ததஸ்து ஸ்த²விரோ ராஜா ஸத்யே த⁴ர்மே வ்யவஸ்தி²த: ॥ 23 ॥

ஜ்யேஷ்ட²ம் யஸஸ்விநம் புத்ரம் ருத³ந் ராஜ்ய மயாசத ।
ஸ பிதுர் வசநம் ஸ்ரீமா நபி⁴ஷேகாத் பரம் ப்ரியம் ॥ 24 ॥

மநஸா பூர்வ மாஸாத்³ய வாசா ப்ரதி க்³ருஹீதவாந் ।
த³த்யாந்ந ப்ரதி க்³ருஹ்ணீயாந் ந ப்³ருயத் கிஞ்சி த³ப்ரியம் ॥ 25 ॥

அபி ஜீவித ஹேதோர்வா ராம: ஸத்ய பராக்ரம: ।
ஸ விஹாயோத்தரீயாணி மஹார்ஹாணி மஹாயஸா: ॥ 26 ॥

விஸ்ருஜ்ய மநஸா ராஜ்யம் ஜநந்யை மாம் ஸமாதி³ஸத் ।
ஸா(அ)ஹம் தஸ்யாக்³ரதஸ் தூர்ணம் ப்ரஸ்தி²தா வநசாரிணீ ॥ 27 ॥

ந ஹி மே தேந ஹீநாயா வாஸ: ஸ்வர்கே³(அ)பி ரோசதே ।
ப்ராகே³வ து மஹாபா⁴க³: ஸௌமித்ரிர் மித்ர நந்த³ந: ॥ 28 ॥

பூர்வஜஸ் யாநு யாத்ரார்தே² த்³ரும சீரை ரலங்க்ருத: ।
தே வயம் ப⁴ர்து ராதே³ஸம் ப்³ஹுமாந்ய த்³ருட⁴வ்ரதா: ॥ 29 ॥

ப்ரவிஷ்டா: ஸ்ம புராத்³ருஷ்டம் வநம் க³ம்பீ⁴ர த்³ர்ஸநம் ।
வஸதோ த்³ண்ட³காரண்யே தஸ்யாஹ மமிதௌஜஸ: ॥ 30 ॥

ரக்ஷஸா(அ)பஹ்ருதா பா⁴ர்யா ராவணேந து³ராத்மநா ।
த்³வௌ மாஸௌ தேந மே காலோ ஜீவிதாநுக்³ரஹ: க்ருத: ।
ஊர்த்⁴வம் த்³வாப்⁴யாம் து மாஸாப்⁴யாம் ததஸ் த்யக்ஷயாமி ஜீவிதம்
॥ 31 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த்³ரகாண்டே³ த்ரயஸ்த்ரிம்ஸ: ஸர்க³: ॥ 33 ॥